

## جانوروں کے حقوق اور تعلیماتِ نبوی ﷺ

محمد سرور\*

محمد سلطان شاہ\*\*

موجودہ دور میں مغربی اور استعماری طاقتیں حقوق کے نام پر اسلام کے خلاف بڑا زہر بیلا پر اپنی گندہ کر رہی ہیں۔ شدت پسندی اور انتہا پسندی کو اسلام کے ساتھ جوڑا جا رہا ہے۔ الہامی مذاہب میں یہ اعجاز اور امتیاز صرف اور صرف اسلام اور پیغمبر اسلام ہی کو حاصل ہے کہ ان کے وسیلہ جلیلہ سے اس کائنات کی جملہ موجودات کو اپنے حقوق سے نہ صرف آگاہی حاصل ہوئی بلکہ بغیر کسی مطالبہ کے ان کے حقوق کا حصول ہمیشہ ہمیشہ کے لئے یقینی بنا دیا گیا۔ اللہ تعالیٰ نے اپنی مخلوق میں سے انسانوں اور جنوں کو اپنی عبادت کے لئے پیدا فرمایا اور اپنی بقیہ مخلوق کو ان دونوں کی خدمت کے لئے تخلیق فرمایا ہے۔ قرآن سے ثابت ہے کہ جانور انسانوں کیلئے ایک نعمت الہی ہیں:

وَالْأُنْعَامَ خَلَقَهَا لَكُمْ فِيهَا دِفْرٌ وَمَنَافِعٌ وَمِنْهَا تَأْكُلُونَ وَكُمْ فِيهَا جَمَالٌ حِينَ تُرِيدُونَ  
وَحِينَ تَسْرُّحُونَ. وَتَحِيلُّ أَنْقَالَكُمْ إِلَى بَلَدٍ لَمْ تَكُونُوا بِلِغَيْهِ إِلَّا بِشِقٍ الْأُنْفِسِطِ إِنَّ  
رَبَّكُمْ لَرَءُ وَفْ رَحِيمٌ. وَالْحَيْلَ وَالْبَعَالَ وَالْحَمِيرَ لِتَرْكُبُوهَا وَزِينَةً طَ وَيَحْلُقُ  
مَا لَا تَعْلَمُونَ. (۱)

اور اُسی نے تمہارے لیے چوپائے پیدا فرمائے، ان میں تمہارے لیے گرم لباس ہے اور (دوسرے) فوائد ہیں اور ان میں سے بعض کو تم کھاتے (بھی) ہو، اور ان میں تمہارے لیے رونق (اور دلکشی بھی) ہے جب تم شام کو چراگاہ سے (واپس) لاتے ہو اور جب تم صحیح کو (چرانے کے لیے) لے جاتے ہو اور یہ (جانور) تمہارے بوجھ (بھی) ان شہروں تک اٹھا لے جاتے ہیں جہاں تم بغیر جانکاہ مشقت کے نہیں پہنچ سکتے تھے، بے شک تمہارا رب نہایت شفقت والا نہایت مہربان ہے، اور (اُسی نے) گھوڑوں اور خچروں اور گدھوں کو (پیدا کیا) تاکہ تم ان پر سواری کر سکو اور وہ (تمہارے لیے) باعثِ زینت بھی ہوں، اور وہ (مزید ایسی بازیست سواریوں کو بھی) پیدا فرمائے۔

\* پی ایچ ڈی سکالر، منہاج القرآن یونیورسٹی ماؤنٹ ناؤن، لاہور، پاکستان۔

\*\* چیئرمین شعبہ عربی و علوم اسلامیہ، جی سی یونیورسٹی لاہور، پاکستان۔

گا جنہیں تم (آج) نہیں جانتے۔

اسلام کا امتیاز اور اعجاز یہ بھی ہے کہ اس نے تو غیر جاندار (جمادات) تک کے حقوق کا تعین کر دیا ہے۔ نہ صرف یہ بلکہ ان کی حق تلفی کو کفران نعمت قرار دیتے ہوئے وعید عذاب بھی سنادی ہے۔ سید ابوالاعلیٰ مودودیؒ اسلام کے امتیازی پہلو کے بارے میں یوں تحریر فرماتے ہیں:

”(اسلام) پرندوں کو خواہ مخواہ قید کرنا بھی مکروہ قرار دیتا ہے۔ جانور تو جانور اسلام اس کو بھی پسند نہیں کرتا کہ درختوں کو بے فائدہ نقصان پہنچایا جائے۔ تم ان کے پھل پھول توڑ سکتے ہو، مگر انہیں خواہ مخواہ برباد کرنے کا تمہیں کوئی حق نہیں۔ نباتات تو پھر جان رکھتے ہیں، اسلام کسی بے جان چیز کو بھی فضول ضائع کرنا جائز نہیں رکھتا، حتیٰ کہ پانی کو بھی خواہ مخواہ ضائع کرنے سے منع کرتا ہے۔“ (۲)

جانوروں کے حقوق کے حوالے سے مختلف تہذیبوں، معاشروں اور مختلف علاقوں کے رہنمے والے انسانوں کے رویے مختلف رہے ہیں۔ جانوروں کے حقوق کی تاریخ کا بغور مطالعہ بتاتا ہے کہ جانوروں کے حقوق کی تحریک اپنے ارتقائی مرحل (Evolutionary Processes) سے گذرتی رہی ہے۔ اس کا ارتقائی سفرتًا حال جاری ہے اور دن بدن جانوروں کے حقوق کی تاریخ زور پکڑ رہی ہے اور اس کے ارتقاء میں یہ اضافہ اور اس کی ضرورت وابستہ گزشته چند صدیوں میں مزید بڑھتی ہوئی نظر آتی ہے۔

رجڑڈی رائلر (Richard D. Ryder) کی تحریروں سے معلوم ہوتا ہے کہ یورپ میں جانوروں کے حقوق کی پہلی قانون سازی ۱۶۳۵ء میں کی گئی:

"The first known animal protection legislation in Europe was passed in Ireland in 1635. It prohibited pulling wool off sheep, and the attaching of ploughs to horses, tails, referring to the cruelty used to beasts." (3)

جبکہ ایک مسلم محقق اور دانشور ڈاکٹر محمد رضی الاسلام ندوی کے نزدیک پہلی قانون سازی جو کہ یورپ میں کی گئی وہ ۱۶۳۱ء میں ہوئی۔ وہ اس کی تفصیل بتاتے ہوئے یوں رقم طراز ہوتے ہیں:

”گزشته چند صدیوں میں حیوانات کے حقوق اور ان کے تحفظ کے سلسلے میں مغربی ممالک میں بیداری آئی ہے اور مختلف قوانین منظور کئے گئے ہیں اور سوسائٹیاں قائم کی گئی ہیں۔ اس سلسلے میں سب سے پہلا قانون ۱۶۳۱ء میں Massachuscts Bay Colony (U.S)

میں شامل ہوا۔ ۱۸۰۹ء میں اسکاٹ لینڈ کے ایوان بالا کے ممبر Erskine نے پارلیمنٹ میں ایک بل پیش کیا جس میں گھوڑے، خریر، گائے بیل، بھیڑ بکری جیسے جانوروں کو ظلم اور اذیت رسانی سے تحفظ فراہم کرنے کی بات کی گئی تھی۔ ایوان بالا کے ممبران نے تمثیل کے ساتھ اس بل کو منظوری دے دی مگر ایوان زیریں House of commons میں اسے رد کر دیا گیا۔ ۱۸۲۲ء میں Richard Martin گھریلو اور پالتو جانوروں کے بارے میں ایک قانون پاس کروانے میں کامیاب ہو گیا جس کا نام اس کی نسبت سے Martin Act رکھا گیا۔ اس کے دو سال بعد ۱۸۲۳ء میں انگلینڈ میں تحفظ حیوانات کے سلسلے میں دنیا کی سب سے پہلی سوسائٹی Animal welfare Society کے نام سے قائم ہوئی (۱۸۲۰ء میں ملکہ وکٹوریہ کی ہدایت پر اس سوسائٹی کے نام کے شروع میں Royal کا اضافہ کر دیا گیا۔) (۴)

رجڑی فولز ایک انگریز محقق ہیں جو جانوروں کے حقوق کی تحریک کے بارے میں یوں لکھتے ہیں:

"The international animal rights movement, which has its roots in early nineteenth-century England but really only began to flourish after the publication of moral philosopher Peter Singer's book Animal Liberation in 1975, has demonstrated the arbitrariness- and ultimately, the indefensibility- of ethical systems that draw a boundary at the species barrier.." (5)

جانوروں کے حقوق کی بین الاقوامی تحریک کے سوتے (جزیں) اگرچہ ہمیں انیسویں صدی کے انگلستان کے بالکل شروع کے زمانہ میں ملتے ہیں تاہم اس تحریک نے حقیقی معنوں میں اخلاقی فلاسفہ پیٹر سنگر کی کتاب (Animal Liberation in 1975) کی اشاعت کے بعد ہی پنپنا شروع کیا۔ یہی وہ کتاب ہے جس نے اپنے مدعواً مقصد کو زور دار طریقہ سے منوایا اور آخر کار اخلاقی نظاموں کے حیلوں بہانوں کو چھاڑاتے ہوئے انواع (Species) کے مابین کچھی ہوئی دیواروں اور خیجبوں کو تہہ و بالا کر کے رکھ دیا۔

Richard C. Foltz مذاہب کی کارگزاری اور پھر اس سے پیدا ہونے والے نتائج سے مطمئن نظر نہیں آتے ان کے نزدیک مذاہب اور کلچر فلسفہ کے مہیا کردہ دلائل کو منطقی بنیادوں پر پیش کرنے میں بڑے ست واقع ہوئے ہیں جس کی وجہ سے خاص خاص حالات ایسے ہیں جن میں غیر انسانی جانوروں کے ساتھ ہمارے سلوک میں حقیقی تبدیلی دیکھنے کو لئی ہے۔ ان کی رائے میں ایسا بہت کم واقع ہوا ہے جیسا کہ اخلاقیات، حقیقی انصاف اور پیار

محبت کا تقاضا کرتی ہیں۔ Foltz پڑیشگر Peter Singer کے Racism، ذات پرستی اور sexism ہم جنسی پرستی پر مبنی نقطہ نظر کی تائید کرتے ہوئے کہتا ہے کہ:

"In general it would seem that "speciesism"- which Singer likens to racism and sexism, and defines as "a prejudice or attitude of bias toward the interests of members of one's own species and against those of members of other species"- remains the dominant paradigm in human societies all over the world."(6)

عام طور پر یہی دکھائی دیتا ہے کہ نوع پندي جسے سگر ذات پرستی اور ہم جنس پرستی کا نام دیتا ہے اور اسے یوں بیان کرتا ہے "کسی متعصب کا اپنی نوع کے اراکین کے مفادات کے لیے ایک متعصباً ردویہ جو کسی دوسری نوع کے اراکین کے خلاف رکھا جائے، چنانچہ یہی وہ فلسفہ (خیال) ہے جو کسی پوری دنیا کے انسانی معاشروں میں ایک غالب ثانیٰ کھونے کے طور پر پایا جاتا ہے۔

یہودیت اور عیسائیت میں جانوروں کے حقوق کے بارے میں جو تصورات پائے جاتے ہیں ان کے پس منظر میں یہودیت اور عیسائیت کا انسان کے مقام و مرتبہ سے متعلق نظریہ ہے۔ اسلام کے بر عکس یہودیت اور عیسائیت میں انسان کے دوسری مخلوقات کے اوپر غلبہ کا تصور مختلف ہے جو کہ اسلام کے تصور خلافت سے بھی کبھی مختلف نظر آتا ہے۔ اور یہی وہ تصور انسان ہے جس کی وجہ سے دنیا کے کئی ایک علاقوں میں جانوروں کی بہبود متاثر ہو رہی ہے۔ اسی پہلو کی طرف ہنگری یونیورسٹی کے ایک سکالر یوں اشارہ کرتے ہیں:

"A major factor affecting animal welfare issues in many parts of the world is the Judeo-Christian concept of human dominion over animals. Differing attitudes and beliefs regarding the relationship of mankind to other creatures has been a topic of interest for civilization. the ancient societies of Greece and Rome also played an important role in the formation of attitudes towards animals."(7)

آج کے اس ترقی یافتہ دور میں جانوروں کے حقوق کے بارے میں ہونے والی تحقیقات افراط و تفریط کا شکار نظر آتی ہیں۔ جانوروں کے حقوق کے حوالہ سے بنیادی طور پر تین قسم کے گروہ پائے جاتے ہیں:

۱۔ حقوق حیوانات Animal Rights

۲۔ بہبود حیوانات Animal Welfare

۳۔ استعمال حیوانات Animal Use

اس افراط و تغیریط کی صورت حال میں انسان جانوروں کے حقیقی حقوق کے بارے میں صحیح معلومات نہ رکھنے کی بنا پر ان کے ساتھ ظلم و زیادتی کا مرتكب ہو جاتا ہے اگر جانوروں کے صحیح حقوق کی وضاحت کر دی جائے تو ممکن ہے کہ جانوروں کے ساتھ ہونے والے ظلم سے انہیں بچایا جاسکے۔

اسلامی تعلیمات جو کہ جانوروں کے بارے میں ہیں پر مسلسل غور و خوض کے بعد جانوروں کے حقوق (بنیادی) کی ایک فہرست بنائی گئی ہے جو کہ درج ذیل ہے:

جانوروں کے بنیادی حقوق:

- ۱۔ حق زندگی
  - ۲۔ حق اکل و شرب
  - ۳۔ حق سکونت (رہائش بنانے کا حق)
  - ۴۔ حق افرائش نسل
  - ۵۔ صحیح محل میں استعمال کیے جانے کا حق
  - ۶۔ ذبح کیے جانے کا حق
  - ۷۔ حق علاج معالجہ
- مذکورہ بالا کے علاوہ دیگر حقوق درج ذیل ہیں:
- ۱۔ استطاعت کے مطابق کام لینا۔
  - ۲۔ جانوروں کو منحوس نہ سمجھا جائے۔
  - ۳۔ جانوروں پر سب و شتم اور لعن، طعن نہ کیا جائے۔
  - ۴۔ جانوروں کی خوراک کو ضائع نہ کیا جائے۔
  - ۵۔ جانوروں کا مثلہ نہ کیا جائے۔
  - ۶۔ زندہ جانوروں کا عضو علیحدہ نہ کیا جائے۔
  - ۷۔ جانوروں کی ضرورت کی چیزیں نہ کی جائے۔
  - ۸۔ جانوروں کو بے جانہ مارا جائے۔
  - ۹۔ جانوروں کے گلے میں تانت نہ باندھی جائے۔
  - ۱۰۔ جانوروں کے چہرے پرنہ مارا جائے۔
  - ۱۱۔ جانوروں کو غیر محل میں استعمال نہ کیا جائے۔
  - ۱۲۔ جانوروں کے بچوں کو والدین سے جدا نہ کیا جائے۔
  - ۱۳۔ پرندوں اور جانوروں کو ان کی جگہ سے نہ بھکایا جائے۔

- ۱۴۔ جانوروں کو بلا مقصد قید نہ کیا جائے۔
- ۱۵۔ جانوروں کو آپس میں لڑایا نہ جائے۔
- ۱۶۔ جانوروں کو ناپاک اور حرام چیز نہ کھلائی جائے۔
- ۱۷۔ جانوروں کو بلا ضرورت و مصلحت قتل نہ کیا جائے۔
- ۱۸۔ جانوروں کو آگ میں نہ جلایا جائے۔

ذیل میں جانوروں کے بنیادی حقوق کو تعلیمات نبوی ﷺ کی روشنی میں واضح کیا جاتا ہے۔

#### ۱- حق زندگی:

(إِنَّ رَسُولَ اللَّهِ قَالَ: مَا مِنْ إِنْسَانٍ يُقْتَلُ عَصْفُورًا فَمَا فَوْقَهَا بَغْيَرِ حَقِّهَا إِلَّا سَأَلَهُ اللَّهُ عَزَّ وَجَلَّ) (۸)

ترجمہ: رسول اللہ نے فرمایا کہ جو انسان کسی چڑیا یا اس سے بھی چھوٹے جانور کو بغیر اس کے حق کے قتل کرے گا، تو اللہ عزوجل جل اس سے اس کے بارے میں باز پر فرمائیں گے۔

#### ۲- حق اكل و شرب:

حضرت عبد اللہ بن عمر سے روایت ہے کہ رسول اللہ نے فرمایا:

عُدِّبَتِ امْرَأَةٌ فِي هِرَّةٍ حَبَسَتْهَا حَتَّىٰ مَاتَتْ جُوعًا، فَدَخَلَتْ فِيهَا النَّارَ، قَالَ: فَقَالَ: وَاللَّهِ أَعْلَمُ، لَا أَنْتِ أَطْعَمْتِهَا وَلَا سَقَيْتِهَا حِينَ حَبَسَتْهَا وَلَا أَنْتِ أَرْسَلْتِهَا فَأَكَلَتْ مِنْ خَشَابِ الْأَرْضِ۔ (۹)

ایک عورت کو ایک بلی کی وجہ سے عذاب دیا گیا اُس نے اُس بلی کو (کسی جگہ) بند کر دیا تھا یہاں تک کہ وہ بھوکی مر گئی۔ وہ عورت اُس کی وجہ سے دوزخ میں داخل کی گئی۔ آپ نے فرمایا: (اللہ تعالیٰ اُس سے فرمائے گا): اللہ تعالیٰ خوب جانتا ہے کہ جب تو نے اُسے باندھا تو تو نے نہ اسے کھلایا اور نہ ہی اُسے کھلا چھوڑا کہ وہ (خود) زمین کے کیڑے مکوڑے کھالیا کرتی۔

اسی طرح ایک اور حدیث میں فرمایا:

(قَالَ رَسُولُ اللَّهِ كَفَىٰ بِالْمَرْءِ إِنْمَا أَنْ يَحْبِسَ عَمَّنْ يَمْلِكُ قُوتَهُ) (۱۰)

انسان کے گناہ کے لئے یہ بات کافی ہے کہ جس کی خوارک اس کے ذمہ ہو، اس کی خوارک کرو ک

### ۳- حق سکنہ:

ارشادِ نبوی ﷺ ہے:

اقروا الطیر علی مکانیتها (مکاناتِ اپنے)۔ (۱۱)  
پرندوں کو اپنے گھونسلوں (آشیانوں) میں ٹھہرا رہنے دو۔

### ۴- حق افزائش نسل:

(عن ابن عمر: انه كان يكره اخصاء البهائم و يقول لا نقطعوا نامية خلق الله  
عزو جل۔) (۱۲)

ترجمہ: حضرت ابن عمر جانوروں کے خصی کرنے کو مکروہ قرار دیا کرتے تھے، اور فرمایا کرتے تھے کہ تم  
اللہ عزوجل کی مخلوق کے افزائش نسل و نشوونما کی قوت کو ختم نہ کرو۔

### ۵- صحیح محل میں استعمال کیے جانے کا حق:

(صلی رسول اللہ صلاة الصبح ثم اقبل على الناس فقال بینا رجل یسوق بقرة إذ ركبها  
فضربها فقال انا لم نخلق لهذا انما خلقنا للحرث۔ الخ) (۱۳)

ترجمہ: رسول اللہ ﷺ نے فجر کی نماز پڑھی، پھر لوگوں کی طرف متوجہ ہوئے اور فرمایا کہ ایک آدمی  
بیل کو ہائک کر لے جا رہا تھا کہ اس پر سوار ہو گیا اور اس کو (چلنے کے لئے) مارنے لگا، تو اس بیل  
نے کہا کہ ہم اس (یعنی سوار ہونے) کے لئے پیدا نہیں کیے گئے، ہم تو صرف (زمین کی) کھنکی کے  
لئے پیدا کئے گئے ہیں۔

### ۶- ذبح کیے جانے کا حق:

حضور نبی اکرم نے ارشاد فرمایا:

(وَإِذَا ذَبَّحْتُمْ فَأَكْحِسِنُوا الذَّبْحَ۔) (۱۴)

اور جب تم ذبح کرو تو احسن طریقہ سے ذبح کرو۔

ایک اور مقام پر ارشاد فرمایا:

(ان رسول اللہ قال ما من قيل يا رسول اللہ وما حقها قال يذبحها فيأكلها ولا يقطع  
رأسها فيرمى بها۔) (۱۵)

عرض کیا گیا کہ اے اللہ کے رسول اس کا حق کیا ہے؟ تو آپ نے فرمایا کہ اس کو ذبح کر لے اور

کھا لے (جبکہ وہ حلال ہو) اور اس کے سروں کاٹے تاکہ اس پر نشانہ بازی کرے۔

#### ۷۔ جانوروں کا حق اکل و شرب:

جانوروں کو کھلانا پلانا ایک بنیادی حق کی ادائیگی ہے۔ خاص طور پر جانوروں کے حق شرب کو فقہہ اسلامی میں بڑی اہمیت حاصل ہے۔ اسی ایک مسئلہ سے اندازہ لگایا جاسکتا ہے کہ اسلام نے جانوروں اور پھر ان کے حقوق کو کتنی اہمیت دی ہے اگرچہ بعض اوقات مخالفین اسلام کی طرف سے اسلام کے اس حکمِ شرعی کو تضییک کا نشانہ بھی بنایا جاتا ہے۔

درج ذیل حدیث مبارکہ جانوروں کے لیے جواز فراہم کر رہی ہے۔

عَنْ أَبِي هُرَيْرَةَ أَنَّ رَسُولَ اللَّهِ قَالَ: بَيْنَمَا رَجُلٌ يَمْشِي بِطَرِيقٍ اسْتَدَّ عَلَيْهِ الْعَطَشُ فَوَجَدَ بِئْرًا فَنَزَلَ فِيهَا فَشَرِبَ ثُمَّ خَرَجَ فَإِذَا كَلْبٌ يَلْهَثُ يَأْكُلُ الثَّرَى مِنَ الْعَطَشِ، فَقَالَ الرَّجُلُ: لَقَدْ بَلَغَ هَذَا الْكَلْبُ مِنَ الْعَطَشِ مِثْلُ الَّذِي كَانَ بَلَغَ مِنِّي، فَنَزَلَ الْبَئْرَ فَمَلَأَ خُفَّهُ مَاءً ثُمَّ أَمْسَكَهُ بِفِيهِ حَتَّى رَقِيَ، فَسَقَى الْكَلْبَ فَشَكَرَ اللَّهَ لَهُ فَغَفَرَ لَهُ۔ قَالُوا: يَا رَسُولَ اللَّهِ، وَإِنَّ لَنَا فِي هَذِهِ الْبَهَائِمِ لَأَجْرًا فَقَالَ: فِي كُلِّ كَبِيدٍ رَطْبَةٌ أَجْرٌ۔ (۱۶)

حضرت ابو ہریرہ بیان کرتے ہیں کہ رسول اللہ نے فرمایا: ایک شخص جا رہا تھا کہ اُسے راستے میں شدید پیاس لگی، اُس نے ایک کنوں دیکھا تو وہ اُس کنوں میں اُتر گیا اور پانی پیا، جب وہ کنوں سے نکلا تو اُس نے دیکھا کہ ایک کتنا پیاس کی وجہ سے ہانپ رہا ہے اور کچھ چاٹ رہا ہے، اُس شخص نے سوچا اس کتے کی بھی پیاس سے وہی حالت ہو رہی ہے جو (کچھ دیر قبل) میری ہو رہی تھی، پس وہ کنوں میں اُترا اور اپنے موزے میں پانی بھرا، پھر اُس موزے کو منہ سے پکڑ کر اُپر چڑھا اور کتے کو پانی پلایا، اللہ تعالیٰ نے اُس کی یہ نیکی قبول کی اور اُس کی مغفرت فرمادی، صحابہ کرام نے عرض کیا: یا رسول اللہ! کیا ان جانوروں میں بھی ہمارے لئے اجر ہے؟ آپ نے فرمایا: ہر تر جگروالے (یعنی ہرزندہ جانور) میں اجر ہے (یعنی اللہ تعالیٰ کی کسی بھی ذی روح مخلوق سے نیکی کرنے پر اجر ملتا ہے)۔

#### ۸۔ جانوروں کا مثلہ کرنا حرام ہے:

حضرور نبی اکرم ﷺ نے جانوروں کا مثلہ کرنے سے سختی سے منع فرمایا ہے بلکہ مثلہ کرنے کی نہ ملت کرتے ہوئے اس پر لعنت پھیجی ہے۔ جانوروں کے حقوق میں سے ایک حق یہ بھی ہے کہ اسے شرعی طریقے سے ذبح کیا

جائے۔ نہ تو اس کے اعضاء بغیر ذبح کیے کاٹے جاسکتے ہیں اور نہ ہی اسے باندھ کر اس پر نشانہ بازی کی جاسکتی ہے یعنی کسی زندہ جانور کو شکار کا آله و ذریعہ بنانا بھی اس ممانعت و گناہ میں شامل ہے جیسا کہ شیر کا شکار کرنے والے زندہ بکرے کو شیر کے کھانے کے لیے باندھ کر رکھتے ہیں یا اسی طرح مچھلی کا شکار کرنے والے کاٹنے میں زندہ پیچوں یا زندہ مچھلیوں یا زندہ مینڈکوں یا چوہوں وغیرہ کو لگاتے ہیں یہ سب کام گناہ ہیں۔ زندہ جانور کو کسی بھی طرح تکلیف پہنچانا سخت گناہ ہے۔ اسی طرح فقہاء نے غلیل اور بندوق کے ذریعے چھوٹے چھوٹے پرندوں کا شو قیہ شکار جو کہ بلا ضرورت ہوتا ہے ناجائز قرار دیا ہے۔ تاہم کسی جانور کی بیماری کے علاج معالجہ کے لیے بطور آپریشن جانور کا چیر پھاڑ (آپریشن) کیا جائے تو یہ چیز مثلہ میں نہیں آئی۔ خلاصہ یہ ہے کہ کسی جانور کے اعضاء کو تلف کرنا اور اس کے کسی عضو کو کاٹ کر اور ناکارہ بنا کر جانور کو ناقص اور داغ دار بنا دینا شریعت کی نظر میں سخت گناہ اور ملعون عمل ہے۔

عَنْ أَبِي عُمَرَ لَعْنَ النَّبِيِّ مَنْ مَثَلَ بِالْحَيَوَانِ۔ (۱۷)

حضرت عبد اللہ بن عمر بیان کرتے ہیں کہ حضور نبی اکرم نے اس شخص پر لعنت فرمائی ہے جو جانوروں کا مثلہ کرے (یعنی اُن کے ناک کاں وغیرہ کاٹے۔)

ایک روایت میں حضرت عبد اللہ بن جعفر بیان کرتے ہیں کہ

مَرَّ رَسُولُ اللَّهِ عَلَىٰ أُنَاسٍ وَهُمْ يَرْمُونَ كَبِشاً بِالنَّيلِ، فَكَرِهَ ذَلِكَ وَقَالَ: لَا تَمُثُلُوا بِالْأَنْهَاءِ۔ (۱۸)

رسول اللہ کچھ لوگوں کے پاس سے گزرے تو وہ ایک مینڈھے کو (باندھ کر) تیروں سے مار رہے تھے۔ آپ نے اسے ناپسند فرمایا اور ارشاد فرمایا: جانوروں کا مثلہ نہ کیا کرو۔

۹۔ زندہ جانور کا کوئی حصہ (عضو) نہ کاٹا جائے:

اسلام نے جانوروں کے حقوق کے حوالہ سے اس بات کو بھی لازم ٹھہرایا ہے کہ کسی بھی زندہ جانور کے کسی عضو (حصہ) کو نہ کاٹا جائے۔ کسی جانور کو جائز اور احسن طریقے سے ذبح کو کیا جاسکتا ہے مگر ذبح کیے بغیر اس کا کوئی حصہ نہیں کاٹا جاسکتا۔ درحقیقت ایسا کرنے سے جانور کو جو تکلیف اور ایذا پہنچتی ہے شریعت نے اس کی روح کو پیش نظر رکھا ہے اور یہی وجہ ہے کہ ایسے کاٹے گئے حصے کو شریعت نے مردار (حرام) قرار دے دیا ہے۔

عَنْ أَبِي وَاقِدِ الْلَّيْثِيِّ قَالَ: قَدِمَ النَّبِيُّ الْمَدِينَةَ وَهُمْ يَجْبُونَ أَسِيمَةَ الْإِبْلِ، وَيَقْطَعُونَ الْيَاتِ الْغَنِمِ، فَقَالَ: مَا يُقْطَعُ مِنَ الْبَهِمَةِ وَهِيَ حَيَّةٌ فَهِيَ مَيَةٌ۔ (۱۹)

حضرت ابو واقد لیش بیان کرتے ہیں کہ جب حضور نبی اکرم مدینہ منورہ تشریف لائے (تو دیکھا

کہ) وہاں کے لوگ زندہ اُنٹوں کی کوہاں اور زندہ ڈُنبوں کی چکیاں کاٹتے ہیں، آپ نے فرمایا:  
زندہ جانور سے جو حصہ کاٹا جائے وہ مردار ہے۔

#### ۱۰۔ جانوروں سے ان کی استطاعت سے زیادہ کام نہ لینا:

اللہ رب العزت نے کائنات کی ہر چیز کو ایک مقصد اور دائرہ کار کے تحت پیدا فرمایا ہے۔ ہر جاندار کے مقاصد کی بھی حد بند کر دی گئی ہے۔ اور اس کو ایک خاص دائرہ کار کے اندر رہ کر کام اور خدمات سر انجام دینے کا پابند ٹھہرایا گیا ہے یہی وجہ ہے کہ نتیجہ کے طور پر ہر جاندار ایک خاص حد تک ہی کام کر سکتا ہے جب اس سے اس کی استطاعت سے بڑھ کر کام لینے کی کوشش کی جائے گی تو وہ اس جانور پر ظلم کرنے کے مترادف ہو گا چنانچہ نبوی تعلیمات سے یہی حکم ملتا ہے کہ جانوروں کے حوالہ سے ہمیں وہی توقعات رکھنی چاہیں جن کے لیے انہیں پیدا کیا گیا ہے اور کسی صورت ان سے ان کی استطاعت سے بڑھ کر کام لینے کی کوشش نہیں کرنی چاہیے جیسا کہ درج ذیل سنت نبوی سے واضح ہوتا ہے۔

عَنِ ابْنِ عَبَّاسٍ أَنَّ النَّبِيَّ قَالَ: لَا تَتَحَدُّوْ شَيْئًا فِيهِ الرُّوحُ غَرَضًا۔ (۲۰)

حضرت عبد اللہ بن عباسؓ بیان کرتے ہیں کہ حضور نبی اکرم نے فرمایا: کسی جاندار کو (تیر اندازی کے لیے) بُدھ مت بناؤ۔

#### ۱۱۔ جانوروں کو آپس میں لڑانے کی ممانعت:

جانوروں کو آپس میں لڑانا خواہ یہ بطور مقابلہ ہو یا اس میں جوئے کی شرط لگائی گئی ہو۔ بہر طور ناجائز اور منع ہے خاص طور پر جب جانوروں کی لڑائیوں میں جو بھی کھیلا جا رہا ہو تو یہ سراسر حرام ہے اور گناہ کا کام ہے۔ جانوروں کو آپس میں لڑانے سے جانور چونکہ زخمی بھی ہو جاتے ہیں چنانچہ اس طرح سے وہیں نقصان پہنچانا کسی صورت قابل ستائش نہیں ہے۔ جانوروں کی لڑائیاں دو طرح سے کرائی جاتی ہیں:

- ۱۔ ایک ہی طرح کے جانوروں کے مابین جیسے شیر، ہاتھی اور بلیوں کی آپس میں لڑائیاں۔
  - ۲۔ مختلف اجناس کے جانوروں کی لڑائیاں جیسے شیروں کی لڑائی ریچپوں سے اور کتوں کی لڑائی بندروں سے۔
- بہر حال ہر طرح کی لڑائیاں منع ہیں اور اگر ان میں پیسہ خرچ کرنا، انتظامات کرنا، دیکھنا اور دکھانا سب گناہ کے کام ہیں۔ مقابلہ جات میں استعمال ہونے والے جانور اور ان کے متعلق امور کے سلسلہ میں فقہ اسلامی میں کئی مسائل کے احکام منظر عام پر آئے ہیں۔

ایک روایت میں حضرت عبد اللہ بن عباسؓ بیان کرتے ہیں کہ

نَهَى رَسُولُ اللَّهِ عَنِ التَّحْرِيشِ بَيْنَ الْبَهَائِمِ۔ (۲۱)

رسول اللہ نے جانوروں کو باہم لڑانے سے منع فرمایا۔

عَنْ عَبْدِ اللَّهِ بْنِ جَعْفَرٍ قَالَ: فَدَخَلَ حَائِطًا لِرَجُلٍ مِنَ الْأَنْصَارِ فَإِذَا جَمَلٌ۔ فَلَمَّا رَأَى النَّبِيَّ حَنَّ وَدَرَفَتْ عَيْنَاهُ۔ فَأَتَاهُ النَّبِيُّ فَمَسَحَ ذِفْرَاهُ فَسَكَتَ فَقَالَ: مَنْ رَبُّ هَذَا الْجَمَلَ؟ لِمَنْ هَذَا الْجَمَلُ؟ فَجَاءَ فَتَّى مِنَ الْأَنْصَارِ فَقَالَ: لِي، يَا رَسُولَ اللَّهِ۔ فَقَالَ: أَفَلَا تَتَقَبَّلِي اللَّهُ فِي هَذِهِ الْبَهِيمَةِ الَّتِي مَلَكَ اللَّهُ إِيَّاهَا، فَإِنَّهُ شَكَّا إِلَيَّ أَنَّكَ تُجِيَعُهُ وَتُذَبِّهُ۔ (۲۲)

حضرت عبد اللہ بن جعفر بیان کرتے ہیں کہ حضور نبی اکرم ایک انصاری شخص کے باغ میں داخل ہوئے تو وہاں ایک اونٹ تھا۔ جب اُس نے حضور نبی اکرم کو دیکھا تو وہ روپڑا اور اُس کی آنکھوں سے آنسو بہ لٹکے۔ آپ اُس کے پاس تشریف لے گئے اور اُس کے سر پر (کان کے پیچھے کی ہڈی پر) دستِ شفقت پھیرا تو وہ خاموش ہو گیا۔ آپ نے دریافت فرمایا: اس اونٹ کا مالک کون ہے، یہ کس کا اونٹ ہے؟ انصار کا ایک نوجوان حاضر خدمت ہوا اور عرض کیا: یا رسول اللہ! یہ میرا ہے۔ آپ نے فرمایا: کیا تم اس بے زبان جانور کے معاٹے میں اللہ تعالیٰ سے نہیں ڈرتے جس کا اللہ تعالیٰ نے تمہیں مالک بنایا ہے۔ اس نے مجھے شکایت کی ہے کہ تم اسے بھوکار کھتے ہو اور اس سے بہت زیادہ کام لیتے ہو۔

### ۱۲۔ جانوروں کو رحم دلی سے ذبح کرنا:

شریعت مطہرہ نے جانوروں کے ساتھ رحم دلی سے پیش آنے کو باعثِ اجر و ثواب ٹھہرایا ہے۔ اسلام جانور کو ذبح کرنے کی اجازت تو دیتا ہے مگر اس کے ساتھ ہی اس بات کو بھی لازمی ٹھہراتا ہے کہ جانور کو ذبح کرتے ہوئے کم از کم تکلیف پہنچائی جائے اور ایسا کرنے پر اللہ رب العزت کی رحمت سے اسے حصہ دیا جائے گا۔

عَنْ قُرَّةَ بْنِ إِيَّاسٍ أَنَّ رَجُلًا قَالَ: يَا رَسُولَ اللَّهِ، إِنِّي لَأَذْبَحُ الشَّاةَ وَأَنَا أَرْحَمُهَا، أُوْ قَالَ: إِنِّي لَأَرْحَمُ الشَّاةَ أَنْ أَذْبَحَهَا، فَقَالَ: وَالشَّاةُ، إِنْ رَحِمْتَهَا رَحِمَكَ اللَّهُ۔ (۲۳)

### ۱۳۔ دوران سفر جانوروں کو مشقت سے بچانے کا حق:

یہ اعجاز اور امتیاز شریعت مطہرہ کے حصے میں ہی آیا ہے کہ اس نے جانوروں کے نہ صرف عام حالات کے حقوق کی بات کی ہے بلکہ جانوروں کے دوران سفر حقوق کو بھی پیش نظر کھا ہے۔ بالعموم انسان ان حقوق کی طرف کم ہی توجہ دیتا ہے۔ حضور اکرم ﷺ کے ارشاد پاک کی گہرائی کا جائزہ لینے سے معلوم ہوتا ہے کہ ایسی حساس کیفیات

کا علم سوائے وحی الٰہی کے ممکن ہی نہیں ہو سکتا۔ آپ ﷺ نے فرمایا ہے کہ دورانِ سفر جانوروں کو ہر موسم میں ان کا حق دیا جائے۔ اگر سبزہ اور چارہ کی کثرت کا زمانہ ہو تو لامحالہ جانوروں کا چارہ کھانے کو دل کرے گا لہذا انہیں موقع دیا جائے کہ وہ چارہ کھا سکیں۔ اور اگر خشک سالی کا زمانہ ہو تو پھر سفر مکمل کرنے میں جلدی کرنی چاہیے تاکہ جانوروں کو کم از کم مشقت اٹھانی پڑے۔

اسی طرح راستہ سے ہٹ کر پڑا وہ لعلے کا حکم ہے تاکہ حشرات الارض کو بھی تکلیف نہ ہو کیونکہ رات کے وقت وہ باہر نکل کر اپنا رزق تلاش کرتے ہیں اور دوسرا ان کے جانوروں کو بھی بھی موزی حشرات سے نقصان نہ پہنچ۔ اسی طرح آپ نے جانوروں کی پیشوں کو منبر بنانے سے منع فرمایا ہے کیونکہ بازاروں اور راستوں میں جانوروں کو اس طرح مسلسل کھڑے رہنے سے سخت مشقت سے دوچار ہونا پڑتا ہے۔

عَنْ أَبِي هُرَيْرَةَ أَنَّ رَسُولَ اللَّهِ قَالَ: إِذَا سَافَرْتُمْ فِي الْخَصْبِ فَاعْطُوا الْإِبَلَ حَظَّهَا مِنَ الْأَرْضِ، وَإِذَا سَافَرْتُمْ فِي السَّنَةِ فَبَادِرُوهَا بِهَا نِقْيَهَا، وَإِذَا عَرَسْتُمْ فَاجْتَبِبُوهَا الطَّرِيقَ، فَإِنَّهَا طُرُقُ الدَّوَابِ وَمَأْوَى الْهَوَامِ بِاللَّيْلِ۔ (۲۴)

حضرت ابو ہریرہؓ بیان کرتے ہیں کہ جب تم ہریالی میں سفر کرو تو زمین سے اونٹوں کو ان کا حصہ دو اور جب تم خشک سالی میں سفر کرو تو تیز چلو (تاکہ اونٹ کمزور نہ ہو جائیں) اور جب تم اخیر شب میں قیام کرو تو گزرگاہ سے احتراز کرو کیونکہ رات کے وقت وہ جگہ جانوروں کی گزرگاہ اور حشرات الارض کی آماج گاہ ہوتی ہے۔

#### ۱۲۔ شب و ستم اور لعن طعن کی ممانعت:

اسلامی تعلیمات کی جامعیت کا اندازہ اس بات سے لگایا جا سکتا ہے کہ اس نے نہ صرف انسانوں بلکہ جانوروں پر بھی شب و ستم اور لعن طعن کرنے سے منع فرمادیا ہے کسی بھی جانور کو برا بھلا کھانا اور گالی دینا شریعت کی نظر میں پسندیدہ عمل نہیں ہے اور دیکھا جائے تو یہ باب عین قرین انصاف ہے کہ ایسے جانور جن سے خدمت بھی لی جا رہی ہو اور انہیں برا بھلا بھی کھانا جارہا ہو ایسے عمل کی بھر پور مذمت ہی کی جانی چاہیے۔ اسی طرح وہ جانور جو کہ خاص طور پر خدمت گار جانوروں کے طور پر کام کر رہے ہوئے ہیں شریعت نے انہیں بڑے احترام سے نوازا ہے۔ جیسا کہ بار بداری کے جملہ جانور بالخصوص گھوڑا۔ تو اگر ان کو برا بھلا کھا جائے گا تو یہ کفر ان نعمت کے تحت گناہ ہو گا اور باعث عذاب خداوندی بھی ہو گا۔

عَنْ جَابِرِ بْنِ عَبْدِ اللَّهِ قَالَ: سِرُّنَا مَعَ رَسُولِ اللَّهِ فِي غَزْوَةِ بَطْنِ بُوَاطِ وَهُوَ يَطْلُبُ الْمَجْدِيَ

بُنَّ عَمِّرٍو الْجَهْنَمَيْ وَكَانَ النَّاضِحُ يَعْقُبَهُ مِنَ الْخَمْسَةِ وَالسِّتَّةِ وَالسَّبْعَةِ فَدَارَتْ عُقْبَةُ رَجُلٍ  
مِنَ الْأَنْصَارِ عَلَى نَاضِحٍ لَهُ، فَأَنَاخَهُ فَرَكِبَهُ ثُمَّ بَعْثَهُ فَتَلَكَنَ عَلَيْهِ بَعْضَ التَّلَدُنِ، فَقَالَ لَهُ: شَاً،  
لَعَنَكَ اللَّهُ، فَقَالَ رَسُولُ اللَّهِ a: مَنْ هَذَا الَّلَّا عِنْ بَعِيرَةٍ؟ قَالَ: أَنَا، يَا رَسُولَ اللَّهِ، قَالَ: ائْنِلُ  
عَنْهُ، فَلَا تَصْبَحُنَا بِمَلْعُونٍ، لَا تَدْعُوا عَلَى أَنْفُسِكُمْ، وَلَا تَدْعُوا عَلَى أُولَادِكُمْ، وَلَا تَدْعُوا  
عَلَى أَمْوَالِكُمْ، لَا تُؤْفِقُوا مِنَ اللَّهِ سَاعَةً يُسَأَلُ فِيهَا عَطَاءٌ فَيَسْتَجِيبُ لَكُمْ۔ رَوَاهُ  
مُسْلِمٌ۔ (۲۵)

حضرت جابر بن عبد اللهؓ بیان کرتے ہیں کہ ہم رسول اللہ کے ساتھ ہوا طکی جگ میں گئے، آپؓ  
مجدی بن عمر و ہجنی کو ڈھونڈ رہے تھے، ایک اونٹ پر ہم پائچ، چھ اور سات آدمی باری بیٹھتے  
تھے، ایک انصاری اونٹ پر بیٹھنے لگا، اُس نے اونٹ کو بھایا، پھر اُس پر سوار ہوا، پھر اُس کو چلانے  
لگا، اونٹ نے اس کے ساتھ کچھ شوخی کی، اُس نے اونٹ سے کہا: چل، اللہ تعالیٰ تجھ پر لعنت  
کرے۔ رسول اللہ نے پوچھا: اپنے اونٹ کو لعنت کرنے والا یہ کون شخص ہے؟ اُس نے عرض کیا:  
یا رسول اللہ! میں ہوں، آپ ﷺ نے فرمایا: اس اونٹ سے اُتر جاؤ، ہمارے ساتھ کسی ملعون جانور  
کو نہ رکھو، اپنے آپ کو بدعا نہ دو، نہ اپنی اولاد کو بدعا دو، اور نہ اپنے اموال کو بدعا دو، کہیں ایسا نہ  
ہو کہ یہ وہ ساعت ہو جس میں اللہ تعالیٰ سے کسی عطا کا سوال کیا جائے، اور وہ دعا قبول ہو جائے۔

#### ۱۵۔ جانوروں کو داغنا اور چہرے پر مارنا منع ہے:

اسلامی تعلیمات کے مطابق جانوروں سے زیادتی کرنا، انہیں مارنا، پیننا جائز نہیں ہے چنانکہ کسی جانور  
کے منہ پر مارا جائے اور خاص طور پر اس کے منہ پر داغا جائے۔ شریعت اسلامیہ کی رو سے چہرہ تمام اعضاء میں سب  
سے مکرم اور محترم ہوتا ہے چنانچہ کسی بھی جانور کو اس کے چہرے سے داغنا منع ہے کیونکہ اس عمل سے اس کی شرافت  
اور نزاکت متاثر ہوتی ہے تاہم دورانِ تربیت مناسب حد تک جانور کو تادیباً سزادی جا سکتی ہے۔

عَنْ حَاجِبٍ أَنَّ النَّبِيَّ مَرَّ عَلَيْهِ حِمَارٌ، فَدَوْسَمَ فِي وَجْهِهِ فَقَالَ: لَعَنَ اللَّهِ الَّذِي وَسَمَّهُ۔ (۲۶)

ترجمہ: حضرت جابر بیان کرتے ہیں کہ رسول اللہ ﷺ کے پاس سے ایک گدھا گزرا جس کے منہ کو  
داغا گیا تھا، آپ ﷺ نے فرمایا: اس پر اللہ کی لعنت ہو جس نے اسے داغا ہے۔

#### ۱۶۔ جانوروں کی خوراک کا فطری طریقہ:

اسلامی تعلیمات کے مطابق اللہ رب العزت ہی تمام مخلوقات کا مالک اور رازق ہے۔ ہر جاندار کو اس کی

خوارک کے حوالہ سے فطری طریقہ سکھا دیا گیا ہے۔ اسی فطری طریقہ کے مطابق تمام جانور بھی اپنی خوارک حاصل کرتے ہیں۔ سائنسی تحقیق میں اسے غذائی زنجیر (Food Chain) کا نام دیا جاتا ہے چنانچہ شریعت مطہرہ نے جانوروں کے اپنی خوارک کے حصول کا یہ فطری طریقہ ہی تسلیم کیا ہے اور اسے جانوروں کا حق قرار دیا ہے۔ کسی بھی غیر فطری طریقے کے کئی ایک نقصانات اور تحفظات ہو سکتے تھے چنانچہ اسلام نے خوارک کے حصول کے فطری طریقے کو ہی قائم رکھا۔

عَنْ شِمْرِ بْنِ عَطِيَّةَ عَنْ رَجُلٍ مِنْ مُزَيْنَةَ أَوْ جُهَيْنَةَ قَالَ: صَلَّى رَسُولُ اللَّهِ عَلَيْهِ وَسَلَّمَ الْفَحْرَ فِإِذَا  
هُوَ بِقَرِيبٍ مِنْ مِائَةِ ذِئْبٍ قَدْ أَقْعَيْنَ وَفُودُ الدِّيَابِ۔ فَقَالَ لَهُمْ رَسُولُ اللَّهِ عَلَيْهِ وَسَلَّمَ: تَرْضَخُوا لَهُمْ  
شَيْئًا مِنْ طَعَامَكُمْ وَتَأْمُنُونَ عَلَى مَا سَوَى ذَالِكَ؟ فَشَكَوُا إِلَى رَسُولِ اللَّهِ عَلَيْهِ وَسَلَّمَ الْحَاجَةَ،  
قَالَ: فَآذِنُوهُنَّ. قَالَ: فَآذِنُوهُنَّ فَخَرَجُنَ وَلَهُنَّ عُوَاءً۔ (۲۷)

ترجمہ: حضرت شمر بن عطیہ، مزینہ یا جہینہ قبلیہ کے ایک آدمی سے روایت بیان کرتے ہیں کہ رسول اللہ نے نماز فجر ادا فرمائی تو اچانک ایک سو کے لگ بھگ بھیڑیے پچھلی ٹانگوں کو زمین پر پھیلا کر اور انگلی ٹانگوں کو اٹھائے اپنی سرینیوں پر بیٹھے ہوئے (باقی) بھیڑیوں کے قاصد بن کر رسول اللہ کی خدمت اقدس میں حاضر ہوئے۔ حضور نبی اکرم نے فرمایا: (اے گروہ صحابہ!) تم اپنے کھانے پینے کی اشیاء میں سے تھوڑا بہت ان کا حصہ بھی نکالا کرو اور باقی ماندہ کھانے کو (ان بھیڑیوں سے) محفوظ کر لیا کرو۔ پھر ان بھیڑیوں نے رسول اللہ سے اپنی کسی حاجت کی شکایت کی۔ آپ نے فرمایا: انہیں اجازت دو۔ راوی بیان کرتے ہیں انہوں نے ان (بھیڑیوں) کو اجازت دی پھر وہ اپنی مخصوص آوازنکاتے ہوئے چل دیے۔

#### ۷۔ افزائش نسل کا حق:

جانوروں کی افزائش نسل یعنی جانوروں کا اپنی نسل کو آگے بڑھانے کا حق بھی جانوروں کا ایک بہیادی حق ہے افزائش نسل کے کئی مراحل ہوتے ہیں۔ جانوروں کا آپس میں ملاپ کرنا تاکہ ان کی اولاد (بچے) پیدا ہو سکیں اور پیدا شدہ بچوں کی پرورش تاکہ وہ بڑے ہو کر افزائش نسل کا باعث بنیں۔ چنانچہ اسلامی تعلیمات کے مطابق جانوروں کے بچوں کا یہ حق ہے کہ وہ اپنی ماڈل کا دودھ پینیں اور انہیں شیر خوارگی کا مناسب وقت ملے۔ زیر نظر سنت رسول سے اسی حق کی عکاسی ہو رہی ہے۔ فیکٹری فارمنگ (Factory Farming) میں جانوروں کے بچوں کو بہت زیادہ نظر انداز کیا جاتا ہے نہ ماں کو بچوں کے ساتھ مناسب وقت گزارنے کا موقع ملتا ہے اور نہ ہی بچوں کو ماں کی بھرپور

مامتا سے فائدہ اٹھانے کا موقع ملتا ہے بس بچے پیدا ہوئے انہیں کہیں دو بھیج دیا جاتا ہے اور ان کی ماڈل سے مسلسل دودھ حاصل کر کے فروخت کر دیا جاتا ہے۔

عَنْ أُمِّ سَلَكَةَ قَالَتْ: كَانَ رَسُولُ اللَّهِ عَلَيْهِ السَّلَامُ فِي الصَّحْرَاءِ فَلَمَّا مُنَادِيَهُ: يَا رَسُولَ اللَّهِ، فَالْتَّفَتَ فَلَمْ يَرَ أَحَدًا. ثُمَّ التَّفَتَ فَإِذَا طَبِيعَةً مُونَقَةً قَوَّالَتْ: أَدْنُ مِنِّي، يَا رَسُولَ اللَّهِ، فَذَنَا مِنْهَا فَقَالَ: حَاجَتُكِ؟ قَالَتْ: إِنِّي خَشِفِينَ فِي ذَالِكَ الْجَبَلِ. فَخَلَّنِي حَتَّىٰ أَذْهَبَ فَأُرْضِعَهُمَا ثُمَّ أُرْجِعُ إِلَيْكَ. قَالَ: وَتَفْعَلِينَ؟ قَالَتْ: عَذَّبَنِي اللَّهُ عَذَابَ الْعَشَارِ إِنْ لَمْ أَفْعُلْ. فَأَطْلَقَهَا، فَلَدَهَبَثُ، فَأَرْضَعَتْ خَشْفَيْهَا، ثُمَّ رَجَعَتْ، فَأَوْنَقَهَا. وَأَنْتَبَهُ الْأَغْرَابِيُّ فَقَالَ: لَكَ حَاجَةٌ، يَا رَسُولَ اللَّهِ؟ قَالَ: نَعَمُ، تُطْلِقُ هذِه. فَأَطْلَقَهَا، فَخَرَجَتْ تَعْدُو وَهِيَ تَقُولُ: أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ۔ (۲۸)

حضرت اُم سلمہ بیان فرمائی ہیں کہ ایک دفعہ رسول اللہ ایک صحرائیں سے گزر رہے تھے کہ کسی ندا دینے والے نے آپ کو یا رسول اللہ کہہ کر پکارا تو آپ آواز کی طرف متوجہ ہوئے لیکن سامنے کوئی نظر نہ آیا۔ آپ نے دوبارہ غور سے دیکھا تو وہاں ایک ہرمنی بندھی ہوئی تھی۔ اس نے عرض کیا: یا رسول اللہ، میرے نزدیک تشریف لائیے۔ پس آپ اس کے قریب ہوئے اور اس سے پوچھا: تمہاری کیا حاجت ہے؟ اس نے عرض کیا: اس پہاڑ میں میرے دونوں مولود بچے ہیں۔ پس آپ مجھے آزاد کر دیجئے کہ میں انہیں دودھ پلا کر آپ کے پاس واپس لوٹ آؤں گی۔ آپ نے پوچھا: کیا تم ایسا ہی کرو گی؟ اس نے عرض کیا: اگر میں ایسا نہ کروں تو اللہ تعالیٰ مجھے سخت عذاب دے۔ پس آپ نے اسے آزاد کر دیا۔ وہ گئی اس نے اپنے بچوں کو دودھ پلا کیا اور پھر لوٹ آئی۔ آپ نے اسے دوبارہ باندھ دیا۔ پھر اچانک وہ اعرابی (جس نے اس ہرمنی کو باندھ رکھا تھا) متوجہ ہوا اور اس نے عرض کیا: یا رسول اللہ! میں آپ کی کوئی خدمت کر سکتا ہوں؟ آپ نے فرمایا: ہاں، اس ہرمنی کو آزاد کر دو۔ پس اس اعرابی نے اسے فوراً آزاد کر دیا۔ وہ وہاں سے دوڑتی ہوئی نکلی اور وہ یہ کہتی جا رہی تھی: میں گواہی دیتی ہوں کہ اللہ تعالیٰ کے سوا کوئی معبد نہیں اور بے شک آپ اللہ تعالیٰ کے رسول ہیں۔

#### ۱۸۔ جانور کو باندھ کرنے مارا جائے:

جانوروں کے حقوق میں سے یہ بھی ایک حق ہے کہ کسی جانور کو باندھ کرنے مارا جائے۔ جانور کو باقاعدہ طور

پر ذبح کرنا تو جائز ہے مگر اس پر نشانہ بازی کرنا اور اسے باندھ کر زخمی کرنا سارہ گناہ ہے۔ حضور اکرم ﷺ نے اس شخص پر لعنت فرمائی ہے جو کسی جانور کو نشانہ بازی کا ذریعہ بنائے اگر نشانہ بازی سیخنے کا شوق ہو تو اس کے لیے کسی بے جان چیز پر بھی نشانہ بازی کر کے یعنی سیکھا جاستا ہے اس طرح سے چھوٹے چھوٹے پرندوں کو تختہ مشق بانا گناہ ہے۔ حضور اکرم ﷺ نے فرمایا کہ قیامت والے دن ایسا جانور جیسے بلاوجہ بغیر کسی مقصد کے قتل کر دیا گیا ہو گا وہ اللہ کے حضور بندے سے مواخذہ کا مطالبہ کرے گا تاہم کسی جانور کو ضرورت کے تحت کسی مقصد کے تحت قتل کیا جائے تو اس کی اجازت ہے۔

عَنْ هِشَامِ بْنِ زَيْدٍ قَالَ: دَخَلْتُ مَعَ أَنْسِ عَلَى الْحَكَمَ بْنِ أَبْيَوبَ فَرَأَى غِلْمَانًا أُوْفِيَانَا نَصْبُوا دَجَاجَةً بِرُمُونَهَا فَقَالَ أَنْسٌ: نَهَى النَّبِيُّ أَنْ تُصْبِرَ الْبَهَائِمُ۔ (۲۹)

حضرت ہشام بن زیاد کا بیان ہے کہ میں حضرت انس کے ساتھ حضرت حکم بن ایوب کی خدمت میں حاضر ہوا تو انہوں نے چند لڑکوں یا نوجوانوں کو دیکھا کہ ایک مرغی کو باندھ کر اس پر تیر چلا رہے ہیں۔ حضرت انس نے فرمایا: حضور نبی اکرم ﷺ نے جانوروں کو باندھ کر مارنے سے منع فرمایا ہے۔

#### ۱۹۔ جانور کے بچوں کو والدین سے جدا نہ کیا جائے:

جانوروں کے حقوق کے حوالہ سے شریعت مطہرہ کی تعلیمات انتہائی رحم دلی پر منی ہیں یہی وجہ ہے کہ جانوروں کو ان کے بچوں کے حوالہ سے ہونے والی اذیت اور تکلیف کو بھی شریعت اسلامیہ نے اپنے پیش نظر کھا ہے۔ چنانچہ جانور کے بچوں کو ان سے جدا کرنے سے جو تکلیف والدین کو ہو سکتی ہے اس کا احساس کرتے ہوئے شریعت نے جانوروں کے بچوں کو بغیر کسی مقصد کے جدا کرنے سے منع فرمادیا ہے اس حکم میں سب جانوروں کے بچے شامل ہیں خواہ وہ طوطا ہو، بندر ہو یا کہ بلی ہو۔

عَنْ عَبْدِ اللَّهِ قَالَ: كُنَّا مَعَ رَسُولِ اللَّهِ فِي سَفَرٍ فَانْطَلَقَ لِحَاجَتِهِ فَرَأَيْنَا حُمَرَةً مَعَهَا فَرْخَانٍ فَأَخَذْنَا فَرْخَيْهَا فَجَاءَتِ الْحُمَرَةُ فَجَاءَتِ تَفْرُشُ فَجَاءَ النَّبِيُّ فَقَالَ: مَنْ فَجَعَ هَذِهِ بِوَلَدِهَا رُدُّوا وَلَدَهَا إِلَيْهَا وَرَأَى قَرِيبَةَ نَمْلٍ قَدْ حَرَقَنَاهَا فَقَالَ: مَنْ حَرَقَ هَذِهِ؟ قُلْنَا: نَحْنُ قَالَ: إِنَّهُ لَا يَبْنِيَ أَنْ يُعَذَّبَ بِالنَّارِ إِلَّا رَبُّ النَّارِ۔ (۳۰)

حضرت عبد اللہ بن مسعود سے روایت ہے کہ ایک سفر میں ہم رسول اللہ ﷺ کے ساتھ تھے۔ آپ قضائے حاجت کے لئے تشریف لے گئے تو ہم نے ایک چڑیا دیکھی جس کے ساتھ دو بچے تھے۔

ہم نے اُس کے بچے پکڑ لئے تو چڑیا پر بچانے لگی۔ پس حضور نبی اکرم تشریف لے آئے تو آپ نے فرمایا: کس نے اسے اس کے بچوں کی وجہ سے تڑپا ہے؟ اس کے بچے اسے لوٹا دو۔ آپ نے چیزوں کا ایک بل دیکھا جسے ہم نے جلا دیا تھا۔ آپ نے فرمایا: اسے کس نے جلا یا ہے؟ ہم عرض گزار ہوئے: (یا رسول اللہ!) ہم نے۔ آپ نے فرمایا: آگ کے ساتھ عذاب دینا، آگ کے (پیدا کرنے والے) رب کے سوا کسی کے لئے مناسب نہیں ہے۔

#### ۲۰۔ جانوروں کو آگ کا عذاب نہ دیا جائے:

اسلامی تعلیمات کا جائزہ لینے سے یہ حقیقت بڑی کھل کر سامنے آتی ہے کہ شریعتِ اسلامیہ کی تعلیمات خواہ ان کا تعلق مخلوقات میں سے کسی بھی گروہ سے ہو وہ بڑی جامع اور معتدل ہیں جس کے مطابق اولاً تو کسی بھی جاندار کو تکلیف پہنچانے اور مارنے کی قطعاً اجازت نہیں ہے اور اگر کچھ مخصوص حالات میں ایسی اجازت دی بھی گئی ہے تو وہاں بھی قتل کرنے میں احسن اور بہتر طریقہ اختیار کرنے کی تعلیم دی گئی ہے تاکہ مقتول کو کم از کم اذیت اٹھانی پڑے۔ یہی وجہ ہے کہ اسلام میں جانوروں کو جلا کر مارنے کی قطعاً اجازت نہیں دی گئی جس کے بعض غیر سامی مذاہب میں جانوروں کے علاوہ انسانوں کو بھی آگ کی سزا دی جاتی ہے۔

آگ کا عذاب اللہ رب العزت نے اپنے پاس رکھا ہے اور کسی دوسرے کو یہ استعمال کرنے کی اجازت نہیں دی گئی۔ تاہم اس کے ساتھ ساتھ یہ بھی ذہن میں رہے کہ اگر جلانے بغیر کوئی مسئلہ حل نہ ہو رہا ہو جیسے زمینی خطرناک جانوروں سے چھکارے کے لئے کھیتوں میں آگ لگادی جاتی ہے تو ایسا کرنا بوجوہ جائز ہو گا۔

عَنْ عَبْدِ اللَّهِ أَنَّهُ قَالَ: نَزَلَ النَّبِيُّ عَلَيْهِ الْمَرْءُ مَنْزِلًا، فَأَنْطَلَقَ لِحَاجَتِهِ فَجَاءَ وَقَدْ أُوْقَدَ رَجُلٌ عَلَى  
فَرِيهَةِ نَمْلٍ، إِمَّا فِي الْأَرْضِ، وَإِمَّا فِي شَجَرَةٍ، فَقَالَ رَسُولُ اللَّهِ: أَيُّكُمْ فَعَلَ هَذَا؟ فَقَالَ رَجُلٌ  
مِنَ الْقَوْمِ: أَنَا، يَا رَسُولَ اللَّهِ، قَالَ: اطْفُهَا اطْفُهَا— (۳۱)

حضرت عبد اللہ بن مسعود بیان کرتے ہیں کہ ایک سفر میں حضور نبی اکرم ﷺ نے ایک جگہ قیام کیا۔ آپ کسی کام کے لئے تشریف لے گئے پھر آپ ﷺ واپس تشریف لائے تو کسی شخص نے چیزوں کے مسکن کو آگ لگا رکھی تھی، وہ مسکن یا تو زمین پر تھا یا کسی درخت پر تھا۔ آپ نے دریافت فرمایا: یہ کس نے کیا ہے؟ لوگوں میں سے ایک شخص نے عرض کیا: یا رسول اللہ! میں نے۔ آپ نے فرمایا: اسے بجھا دو، اسے بجھا دو۔

## ۱۲۔ بعض مخصوص جانوروں کو قتل نہ کیا جائے:

عَنِ ابْنِ عَبَّاسٍ قَالَ: نَهَى رَسُولُ اللَّهِ عَنْ قَتْلِ أَرْبَعَ مِنَ الدَّوَابِ: النَّمَلَةُ، وَالنَّحْلَةُ، وَالْهُدْهُدُ، وَالصَّرَدُ۔ (۳۲)

حضرت عبد اللہ بن عباس بیان کرتے ہیں کہ حضور نبی اکرم نے چار جانداروں: چیونٹی، شہد کی مکھی، ہدہد اور ممولے کو ہلاک کرنے سے منع فرمایا ہے۔ اسے امام احمد، ابو داود اور ابن ماجہ نے روایت کیا ہے۔

ایک روایت میں حضرت ابو ہریرہ بیان کرتے ہیں کہ  
نَهَى رَسُولُ اللَّهِ عَنْ قَتْلِ الصَّرَدِ وَالضَّفْدَعِ وَالنَّمَلَةِ وَالْهُدْهُدِ۔ (۳۳)  
ترجمہ: رسول اللہ نے ممولے، مینڈک، چیونٹی اور ہدہد کو قتل کرنے سے منع فرمایا۔

## حاصل کلام:

اسلام نے جانوروں کے حقوق کے حوالہ سے ایسی ایسی مثالیں فراہم کر دی ہیں جو جانوروں کے حقوق کی تنظیمات کے لئے دلائل کا عظیم اثاثہ ہیں۔ اگر ایک طوائفہ اور فاحشہ عورت کتے کے ایک بچے کو پانی پلا کر مقام عظیم پاسکتی ہے تو جمیع جانوروں کے لیے کام کرنے والا مقام عظیم کا مستحق کیوں نہیں ہو گا۔

پیغمبر رحمت کا لایا ہوا یہ دین سراسر پیغامِ امن و محبت ہے۔ دہشت گردی اور شدت پسندی کی موجودہ لہر کا اسلام اور پیغمبر اسلام ﷺ کے ساتھ تعلق جوڑنا سراسر ناجائز ہے۔ جانوروں کے حقوق کے حوالے سے اسلامی تعلیمات سے اسلام کے عدم شدت و عدم ضرر کے لازوال اصول بھی وضع ہوتے ہیں، جن کو اقوام عالم کے سامنے پیش کر کے اسلام اور پیغمبر اسلام کے خلاف ہونے والے منفی پر اپیکنڈہ کا مسکت جواب بھی دیا جاسکتا ہے۔

## حوالہ جات و حواشی

(۱) انخل، ۱۲: ۸-۵

(۲) مودودی، سید ابوالاعلیٰ، دینیات، لاہور، ادارہ ترجمان القرآن غزنی سٹریٹ، رحمن مارکیٹ اردو بازار۔ ص ۱۷۴

- (3) [http://en.wikipedia.org/wiki/history\\_of\\_animal\\_rights#Moral\\_status\\_of\\_animals\\_in\\_the\\_ancient\\_world](http://en.wikipedia.org/wiki/history_of_animal_rights#Moral_status_of_animals_in_the_ancient_world) Retrieved 12-11-2015
- (۴) رضی الاسلام، محمد، ندوی، ڈاکٹر، جیوانات کے حقوق (مضمون)، تحقیقات اسلامی اپریل، جون ۲۰۰۱ء، دو دھ پور علی گڑھ ۲۰۰۱ء، ص ۵۲
- (5) Richard C. Foltz, Animals in Islamic tradition and Muslim culture, One world. publication oxford.2006, p:1.
- (6) Richard. C. Foltz, Animals in Islamic tradition and Muslim culture. p:2
- (7) Sziics et al. Asian Aut. J. Amim. Sci, November 2012 www. ajas. info, Vol. 25 No. 11 P-1502.1
- (۸) نسائی، ابو عبد الرحمن احمد بن شعیب بن علی۔ السنن۔ باب اباحة اكل العصافير، ج ۳، ص ۱۶۳، الرقم: ۸۸۲۰
- (۹) ا۔ بخاری، الصحيح، کتاب المساقۃ، باب فضل سقی الماء، ۲، ۸۳۳:۲، الرقم: ۲۲۳۶
- (۱۰) مسلم، ابو الحسنین ابن الحجاج بن مسلم بن ورد قشیری، الصحيح۔ بیروت، لبنان: دار احیاء التراث العربي، کتاب الزکاة، باب الابتداء فی النفقة بالنفس ثم أهله ثم القرابة، ج ۲، ص ۲۹۲، الرقم: ۹۹۲
- (۱۱) ابن حبان، ابو حاتم محمد بن حبان۔ الصحيح۔ بیروت، لبنان: مؤسسة الرسالہ، ۱۴۱۳ھ/۱۹۹۳ء، ج ۳، ص ۳۹۲، الرقم: ۶۱۳۶
- (۱۲) بیہقی، ابو بکر احمد بن حسین بن علی۔ السنن الکبری۔ مکملہ مکرمه، سعودی عرب: مکتبہ دارالباز، ۱۴۱۲ھ/۱۹۹۲ء، کتاب السبق والرمی، باب کراہیہ خصار البهائم، الرقم: ۲۰۸۸
- (۱۳) بخاری، ابو عبد اللہ محمد بن اسماعیل بن ابراہیم بن منیر (۱۹۲/۲۵۶-۸۱۰ء)۔ الصحيح۔ کتاب احادیث الانبیاء، باب حدیث الغار..... الخ، الرقم: ۳۲۱۲
- (۱۴) مسلم، الصحيح، کتاب الصید والذبائح، باب الأمر بإحسان الذبح والقتل وتحديد الشفرة، ۱۵۲۸:۳، الرقم: ۱۹۵۵
- (۱۵) نسائی، السنن الکبری، کتاب الصید و الذبائح، باب اباحة اكل العصافیر، ج ۳، ص ۱۶۳، الرقم: ۲۳۳۲
- (۱۶) بخاری، الصحيح، کتاب المساقۃ، باب فضل سقی الماء، ۲، ۸۳۳:۲، الرقم: ۲۲۳۳
- (۱۷) بخاری، الصحيح، کتاب الذبائح والصید، باب ما يكره من المثلة والمصبورة والمجثمة، ۵:۲۱۰۰، الرقم: ۵۱۹۶
- (۱۸) نسائی، السنن، کتاب الضحايا، باب النهي عن المجنحة، ۷، ۲۳۸:۷، الرقم: ۲۲۲۰

- (١٩) أبو داود، السنن، كتاب الصيد، باب في، صيد قطع منه قطعة، ١١١:٣، الرقم: ٢٨٥٨
- (٢٠) مسلم، الصحيح، كتاب الصيد والذبائح، باب النهي عن صبر البهائم، ١٥٢٩:٣، الرقم: ١٩٥٧
- (٢١) ترمذى، السنن، كتاب الجهاد، باب ما جاء في كراهة التحرير بين البهائم والضرب والوسم في الوجه، ٢١٠:٣، الرقم: ١٧٠٨
- (٢٢) أحمد بن حنبل، المسند، ١:٢٥٥، الرقم: ١٧٥٣
- (٢٣) أحمد بن حنبل، المسند، ٣:٣٣٦، وأيضاً، ٣٣٢:٣، ١٥٢٣٠، الرقم: ٢٠٣٧٩
- (٢٤) مسلم، الصحيح، كتاب الإمارة، باب مراعاة مصلحة الدواب في السير والنهي عن التعريض في الطريق، ١٥٢٥:٣، الرقم: ١٩٢٦
- (٢٥) مسلم، الصحيح، كتاب الزهد والرقائق، باب حديث جابر الطويل وقصة أبي اليسر، ٢٢٠٣:٣، الرقم: ٣٠٠٩
- (٢٦) مسلم، الصحيح، كتاب اللباس والزيينة، باب النهي عن ضرب الحيوان في وجهه ووسمه فيه، ١٦٢٣:٣، ٢١١٧، الرقم: ٢١٢٣:٣
- (٢٧) دارمي، السنن، المقدمة، باب ما أكرم الله به نبيه من إيمان الشجر به والبهائم والجن، ١:٢٥، الرقم: ٢٢
- (٢٨) طبراني، المعجم الكبير، ٣٣١:٢٣، الرقم: ٢٣
- (٢٩) بخاري، الصحيح، كتاب الذبائح والصيد، باب ما يكره من المثلة والمصبورة والمجثمة، ٥:٥، ٢١٠٠، الرقم: ٥١٩٣
- (٣٠) أبو داود، السنن، كتاب الجهاد، باب في كراهة حرق العدو بالنار، ٣:٥٥، الرقم: ٢٢٧٥
- (٣١) أحمد بن حنبل، المسند، ١:٣٩٢، الرقم: ٣٢٦٣
- (٣٢) أحمد بن حنبل، المسند، ١:٣٣٢، الرقم: ٣٠٦٧
- (٣٣) ابن ماجة، السنن، كتاب الصيد، باب ما ينهى عن قتله، ٢:١٠٧، الرقم: ٣٢٢٣

